

21 ta' Novembru, 1958

Imħallfin:—

Is-S.T.O. Prof. Dr. A.J. Mamo, O.B.E., Q.C., B.A., LL.D.,  
President;

Onor. Dr. A. J. Montanaro Gauci, C.B.E., K.M., LL.D.;

Onor. Dr. W. Harding, K.M., B.Litt., LL.D.

Joseph Rossignaud ne.

versus

Anthony Xuereb

**Għajnuma Soċjali — “Relief” — Mara — Direttur tal-  
Emigrazzjoni, Xogħol u Għajnuma Soċjali — Illegittimità  
tal-Persuna — Separazzjoni Personali — Familja —  
“Household” — Art. 2 u 26 tal-Att VIII tal-1956.**

*Il-persuna li tkun qeghdha taġixxi bhala Agent Direttur tal-  
Emigrazzjoni, Xogħol u Għajnuma Soċjali, bis-saħħa ta'  
Notifikazzjoni tal-Gvern li tkun innominatha bhala Agent  
Direttur ta' dak id-Dipartiment, hija persuna legittima  
bier tistitwixxi kawża bier teżiġi r-rifużjoni lil dak id-Di-  
partiment ta' ammont ta' għajnuma soċjali meta hemm lok  
għal dik ir-rifużjoni; għalhekk gurdikament dik il-persuna  
tkun il-Kap tad-Dipartiment. U dan appartni milli, bhala  
li d'k il-persuna hija amministratur publiku, dik l-eċċez-  
zjoni ma tistax tinghata kontra tagħha.*

*Meta d-Direttur tal-Emigrazzjoni, Xogħol u Għajnuma Soċjali,  
iħallru li persuna li titlob jew tirċievi għajnuma soċjali,  
għandha l-konjuġ, il-missier, l-omm jew it-tfal. li jistgħu  
u huma legalment tenuti li jmantnuha, hu għandu d-dritt,  
skond il-liġi, li jipproċedi kontra l-persuni hekk tenuti bier  
iġteghelhom jagħtu l-manteniment lil dik il-persuna jew  
j'rrifondulu l-għajnuma soċjali li tkun tħallset lil dik il-  
persuna jew fl-interess tagħha.*

*Jekk ir-raġel ikun mifrud legalment minn martu u l-ulied  
komuni jkun f'dati mill-Qorti lill-martu, u jonqos li jmani-  
nihom skond l-obligu li għandu, u l-mara tottjeni l-għaj-  
numa soċjali għal dawk it-tfal fiż-żmien li hu naqas li  
jmantnihom kif kien obligat, dak ir-raġel hu obligat jirri-*

fondi lid-Dipartiment imsemmi l-ghajjnuna soċjali hekk imhallsa għall-manteniment ta' dawk it-tfal.

Mhix aċċettabbli l-eċċezzjoni tar-raġel, f'każ simili, li dik l-ghajjnuna soċjali giet mitluba minn martu, u liha mhallsa, mingħajr il-kunsens tiegħu, u li martu ma kienetx persuna legittima b'ez titlob u tirċievi dik l-ghajjnuna soċjali; u dan avvoġja il-mara tkun misfruda minnu bi htija tagħha u ma għandh' ex dritt għall-alimenti tagħha nrfisha, ladarba t-tfal jinsabu affidati liha.

Lanqas jista' jiġi eżawdit ir-raġel konvenut għall-imsemmija rifiżjoni, meta dan jalleġa illi d-dispożizzjon giet tal-Liġi dwar l-Għajjnuna Soċjali jinkapaċitaw lill-martu milli titlob l-ghajjnuna soċjali għat-tfal tagħha u tiegħu. Hu veru li l-liġi ssemmi lill-kap tal-familja bħala dak li jirrikorri għall-ghajjnuna soċjali, u illi l-kap tal-familja hu definit mill-istess liġi bħala, fil-każ ta' familja ta' żewġ persuni jew iżjed, il-miss'er, jew l-omm jekk dan ikun imsiefer jew inkapaċitat; imma l-liġi ma tieqafx hawn, u tmur aktar il-quddiem, billi tiddisponi illi l-kelma "familja" ("household") tflisser persuna wahda li tabita wehedha jew żewġ persuni jew iżjed li jabitaw flimkien bħala familja; u meta r-raġel jinsab misfrud minn martu u jgħix separatament għalieh, hu ma jiffurmax parti mill-istess "household" ta' martu u uliedu; il-familja, għall-finijiet ta' din il-liġi, tkun tikkonsisti f'l-mara u uliedha li jgħammru flimkien, u l-kap tagħha, dejjem skond dik il-liġi, ma huwiex il-missier, imma hu dik il-persuna li fiċ-ċirkustanz speċjali tal-każ tkun l-kap tal-familja "fil-fehma tad-Direttur", u dan, meta hareġ l-ghajjnuna soċjali għat-tfal f'idejn ommhom, evidentement ikun ikkunsidra bħala kap tal-familja lill-omm; u allura kienet din li skond il-liġi setgħet titlob u tirċievi l-ghajjnuna soċjali għall-uliedha, ladarba d-Direttur imsemmi deherlu li fiċ-ċirkustanz tal-każ kienet hiya l-kap tal-"household".

U dan mingħajr ma jagħmel differenza l-fatt illi, skond is-sentenza tas-separazzjoni, dik il-mara ma kellh' ex dritt għall-alimenti tagħha proprji minn għand żewġha, jew li ma kienetx awtorizzata jagħmel l-aċċi tal-hajja ċivili mingħajr l-assistenza ta' żewġha; kif lanqas il-fatt illi huwa pro-

*testa mad-D'partiment biez ma jagħtix din l-ghajjnuna soċjali. F'lok ma pprotesta, bil-konsegwenza li ulledu jibqgħu bla manteniment, obligu lieghu kien, u hu, li jmantni lill-uliedu; u la dawn ġew mantnuti bl-ghajjnuna soċjali, obligu ta' dak ir-raġel hu li jferrifondi lill-Istat il-flus imħallsa f'dik l-ghajjnuna.*

Il-Qorti:— Rat iċ-ċitazzjoni quddiem il-Prim'Awla tal-Qorti Ċivili tal-Maestà Tagħha r-Regina, li biha l-attur nomine, wara li ppremetta illi d-Dipartiment minnu rappreżentat ħallas bħala assistenza soċjali lil Maria Xuereb mart i-konvenut, għall-manteniment tagħha u tal-ulied minuri tal-istess konvenut, George, Anthony u Joseph, is-somma ta' £28.14.0, korrispondenti għal erbatax il-ġimgha mill-20 ta' Novembru 1957 sas-27 ta' Frar 1958 bir-rata ta' £2.2.0 fil-ġimgha; illi l-attur deherlu illi l-konvenut huwa legalment tenut għall-manteniment tal-imsemmija martu u wliedu, u li hu jista' jħallas, peress huwa mpjegat bħala "meter tester" fil-"Water & Electricity Department", u qiegħed jaqla' £5.13.0 fil-ġimgha, u dan għall-fini tal-art. 26 tal-Att VIII tal-1956; talab li l-konvenut jiġi kundannat minn dik il-Qorti jħallas lill-attur is-somma ta' £28.14.0, dovuta kif fuq intqal lill-attur nomine għal daqstant iehor imħallas mill-istess attur lil Maria Xuereb mart l-istess konvenut għall-manteniment tagħha u tal-imsemmija wliedha għall-perijodu mill-20 ta' Novembru 1957 sas-27 ta' Frar 1958. u li huwa obligat iħallas skond l-art. 26 tal-Att nru. VIII ta' 1956 u għar-raġunijiet fuq indikati; bl-interessi legali u bl-ispejjeż, inklużi dawk tal-ittra ufficjali tas-26 ta' Marzu 1958, kontra l-konvenut;

Rat in-nota tal-eċċezzjonijiet tal-konvenut, li biha ssottometta, qabel xejn, illi l-attur ma għandux azzjoni kontra l-konvenut. peress li l-liġi tagħti l-azzjoni lid-"Direttur" skond kif definit fl-Att VIII tal-1956, f'liema definizzjoni mhux inkluż l-"Agent Direttur"; u fil-meritu illi l-konvenut mhux tenut iħallas manteniment lill-martu proprio et nomine;

Rat is-sentenza ta' dik il-Qorti tas-26 ta' Ġunju 1958, li biha ċaħdet l-eċċezzjoni tal-konvenut, u laqgħet it-talba

tal-attur nomine; bl-ispejjeż kontra l-konvenut; wara li kkunsidrat;

Dwar il-pregudizzjali opposta mill-konvenut;

Illi din l-eċċezzjoni tammonta għal eċċezzjoni tal-illegittimità tal-persuna fis-sens tal-art. 781 tal-Proċedura Civili, billi l-konvenut jippretendi illi l-attur qiegħed iharrek fl-isem u fl-interess ta' hadd ieħor, jiġifieri tad-Dipartiment tal-Emigrazzjoni, Xogħol u Għajjuna Soċjali, min-għajr ma huwa awtorizzat skond il-liġi għal daqshekk;

Illi mhux kontestat illi d-Direttur ta' dak id-Dipartiment huwa Frederick F. Amato Gauci, u illi fl-assenza tiegħu gie, b'Notifikazzjoni tal-Gvern tat-2 ta' Jannar 1958, nominat l-attur biex jagħmilha ta' Direttur minflok; l-attur huwa, għalhekk, ġuridikament il-Kap ta' dak id-Dipartiment, jew għall-anqas amministratur publiku; u f'din il-kwalità huwa għandu r-rappreżentanza ġudizzjali lilu mogħtija b'mod ġenerali mill-liġi ordinarja (arg. art. 180 (a) u 466 tal-Proċedura Civili; Kollez. XXXIV-I-337); u għalhekk ma tistax tingħata kontra tiegħu l-eċċezzjoni tal-illegittimità tal-persuna (art. 789 u 180 Proc. Civ.). U f'dan is-sens hija wkoll il-ġurisprudenza tagħna (Kollez. XXXIII-I-87);

Illi xejn ma jiswa li l-Att VIII tal-1956, li fuqu qegħdha ssir din il-kawża, isemmi biss id-Direttur, u mhux anki l-Aġent Direttur; għaliex l-azzjoni tinsab mogħtija lilu mhux għal xi konsiderazzjoni personali, imma bħala Kap tad-Dipartiment, u għal dawk l-atti minnu magħmula fl-eżerċizzju tal-funzjonijiet tiegħu. Fil-liġi ma hemm xejn li jillimita dan l-eżerċizzju; u għalhekk il-fatt li l-attur qiegħed jaġixxi fil-kwalità tiegħu ta' amministratur publiku huwa prova fiha nnfisha li huwa għandu d-dritt li jaġixxi kif qiegħed jagħmel. "Acting in a public capacity or relation", josserva Halsbury, "is evidence of the title so to act, even in favour of the party so acting, and even against third persons who have in no way acquiesced therein; moreover, acting in a public office is evidence of due appointment, although the appointment..... is directly in issue in the proceedings" (Laws of England, Vol. XIII,

para. 628). Del resto, il-konvenut ma ppruvax illi l-attur gie invalidament nominat fil-kwalità espressa fic-ċitazzjoni

Ghaldaqstant, il-pregudizzjali opposta mill-konvenut mhux sostenibbli;

### U fil-meritu;

Illi l-konvenut, fix-xhieda tiegħu fol. 14, spjega li huwa ma għandux iballas l-ammont mitlub billi martu, meta ppretendiet tiegħu f'idejha l-uliedha, qalet li kellha mnejn imantnihom, u fil-fatt gatt ma talbitu l-manteniment tagħhom. Din il-pretensjoni, però, tista' talvolta tidhol fir-relazzjonijiet interni bejn il-konvenut u martu, iżda ma jistax ikollha ebda valur fil-konfront tal-attur. Fil-fatt, mbgħad, jirrizulta illi t-tfal u l-kura tagħhom gew mill-Qorti tal-Appell, b'digriet tad-9 ta' Awissu 1957, mogħtija lill-mara tal-konvenut, u għalhekk hija kellha taħseb għall-għajxien tagħhom; u l-ammont mitlub jirrigwarda żmien posterjuri għall-imsemmi digriet;

Illi, għad li hu veru illi skond is-sentenza tal-Qorti tal-Appell fuq ċitata l-konvenut ma kellux imantni lill-martu, u illi fic-ċitazzjoni jingħad li s-somma mitluba hija għal rifużjoni ta' daqstant iehor imhallas għall-manteniment ta' mart il-konvenut u ta' uliedhom, b'nota a fol. 11 l-attur fisser li hu qiegħed jitlob ir-rifużjoni tal-manteniment tat-tfal biss, u f'dan huwa suffragat mix-xhud John Attard, fejn qal illi l-għajmuna kienet ta' £2.1.0 fil-gimgha, kif del resto jingħad fil-premessi u qiegħed jintalab fic-ċitazzjoni;

Illi l-ammont mitlub mhux kontestat, anzi huwa pruvat bix-xhieda tal-imsemmi John Attard;

Rat in-nota tal-appell tal-konvenut, u l-petizzjoni tiegħu, li bilra talab li dik is-sentenza tigi revokata, billi tigi miċhuda t-talba u milqugħa l-eċċezzjonijiet tal-istess konvenut; bl-ispejjeż taż-żewġ istanzi kontra l-attur;

*Omissis;*

Sengħet it-trattazzjoni, u kkuasidrat;

Għad li fil-petizzjoni tal-appell giet, kif ġa ntqal, mitluba b'mod generali r-revoka tas-sentenza appellata bl-akkoljiment tal-eċċezzjonijiet mogħtija in prima istanza mill-konvenut, dan però, permezz tal-avukat tiegħu, iddikjara fis-seduta tas-27 ta' Ottubru 1958 illi l-appell tiegħu hu limitat għall-meritu biss, eskluża d-deċizzjoni fuq l-eċċezzjoni preliminari;

It-talba tal-attur hija għar-rifużjoni ta' għajjnuna soċjali mħallsa lil mart il-konvenut għall-manteniment tat-tliet uliedhom minuri George, Anthony u Joseph, matul iż-żmien mill-20 ta' Novembru 1957 sas-27 ta' Frar 1958;

Din it-talba hi bażata fuq l-art. 26 tal-Att tal-1956 dwar l-Għajjnuna Soċjali, li jgħid hekk:— "When it appears to the Director that any person in respect of whom social assistance is claimed or received under this Act, has relatives, being his spouse, father, mother or children, who are able and legally liable to maintain him, the Director may take proceedings against such relatives before the competent Civil Court to compel them, either to supply maintenance to such person, or to refund any such assistance paid to or on behalf of such person";

L-attur hu, kif ġa ntqal, missier it-tliet itfal iżgħar li għalihom thallset mill-attur l-għajjnuna soċjali. Ma hemmx dubju i'li skond il-liġi ċivili hu obligat għall-manteniment ta' uliedu. Dwar l-abilità tiegħu li jmantnihom ma ntqal xejn mill-konvenut stess matul il-kawża kontra dak li qal l-attur fid-dikjarazzjoni tiegħu, ċjoè illi l-konvenut huwa mpjegat bħala "meter tester" fid-Dipartiment tal-Ilma u Elettriku, u jaqla' £5. 13.0d fil-gimha;

Il-kontestazzjoni tal-konvenut, iaveċe, hija illi l-attur ma għandux dritt għar-rifużjoni, peress illi l-għajjnuna soċjali giet mitluba minn mart il-konvenut, u mħallsa lilha, mingħajr il-kunsens tiegħu, mentri hi ma kienetx persuna legittima biex titlob u tirċievi dik l-għajjnuna għan-nom ta' uliedha minuri;

Mill-proċess tal-kawża li għaliha saret riferenza jirriżulta illi l-konvenut u martu jinsabu legalment separati

b'sentenza ta' din il-Qorti tal-14 ta' Diċembru 1953, mogħtija fuq talba tal-konvenut u għal hekk ta' martu. B'dik is-sentenza, il-kura tat-tfal giet fdata lill-konvenut, salv id-dritt ta' martu li jkollha aċċess liberu lejhom. Izda dan l-ordni dwar il-kura tat-tfal gie wara, minn din il-Qorti, mibdul b'digriet tad-9 ta' Awissu 1957, li bih il-kura u l-kustodja giet avdata lill-omm, salv l-aċċess lejhom li gie awtorizzat lill-konvenut. B'rikors tagħha tal-24 ta' Janar 1958 mart il-konvenut, wara li esponiet illi l-istess konvenut ma kienx qiegħed jagħti ebda manteniment għall-imsemmija wliedu, u illi hi kienet applikat għar-"relief" biex tkun tista' tmantni lill-uliedha aħjar u dan gie mogħti provvizorjament, u billi d-Dipartiment irid li l-missier iħallas għal dan il-manteniment, u qiegħed jimminaccja li jwaqqaf ir-"relief" jekk hi ma tftitx id-drittijiet ta' uliedha, talbet biex din il-Qorti tagħti l-provvedimenti meħtieġa dwar il-manteniment tat-tfal u l-viziti tal-konvenut skond id-digriet precedenti. Fuq dan ir-rikors din il-Qorti, b'digriet tagħha tal-21 ta' Frar 1958, wara li kkonstatat li l-konvenut fil-fatt ma kienx qiegħed jagħti lill-martu l-manteniment għat-tfal komuni, non ostante t-twididha li kienet għamitlu l-Qorti, issospendiet l-aċċess da parti tal-konvenut għat-tfal sakemm ma jkunx irriżulta li hu beda regolarment jagħtihom manteniment adegwat; izda, billi deħrilha li fuq dak ir-rikors ma setgħetx tagħti provvediment dirett għall-ħlas ta' dawn l-alimenti mill-konvenut, il-Qorti rriżervat lill-martu li, jekk jidħrilha li għandha tagħmel hekk, tinxi b'azzjoni quddiem il-Qorti kompetenti;

Mill-konfront tad-dati jidher ċar illi r-rifużjoni li qiegħed jitlob l-attur fil-kawża preżenti tirriferixxi appuntu għall-għajnuna soċjali ("relief") li mart il-konvenut otteniet għat-tfal provvizorjament minn għand l-attur nomine kif hemm imsemmi fil-bran tar-rikors tagħha ċitat fil-paragrafu ta' qabel dan;

Apparti għall-mument minn kull liġi miktuba tal-bniedem, huwa ċar li omm li għandha taħt il-kura tagħha ulied minuri li missierhom jostina rasu li ma jmantnihomx, għandha d-dritt minn natura li tipprokura l-għajxien għalihom minn kull fejn legittimament tista' almenu provvizorjament, sakemm jittieħdu provvedimenti legali oħra,

mingħajr b'daqshekk il-missier ikun heles mill-obligu tiegħu li jha'llas għal dak l-għajxien. Hadd ma għandu jippretendi li t-tfal għandhom jibqgħu bil-għuh jew privi sakemm il-missier jaqdi minn rajh, jew jiġi kostrett mill-Qorti li jaqdi, id-dmir tiegħu li jmantnihom; u l-ewwel persuna li għandha jkollha d-dritt li tassigura li sadattant it-tfal ikunu provvduti, salv dejjem l-obligu tal-missier, hija żgur l-omm li fil-kustodja tagħha jkollha lil dawk it-tfal. Kif intqal fid-digriet ta' din il-Qorti tas-26 ta' April 1957, wara l-atti tal-kawża bejn il-konvenut u martu ga fuq imsemmija, anki l-mara misjuba hatja fil-kawża ta' separazzjoni għandha d-dritt li tinviġila fuq il-kura, it-trobbija u l-edukazzjoni ta' uliedha;

Skond il-prinċipji generali, għalhekk, mart il-konvenut, għalkemm separata minnu għall-ħtija tagħha, ga ladarba kellha taħt il-kura u l-kustodja tagħha t-tfal komuni, kel'ha d-dritt u l-obligu li, fin-nuqqas tal-konvenut li jmantnihom, tottjeni, almenu provvizorjament, l-għajxien tagħhom minn għand l-attur nomine, bla ħsara tad-dritt ta' dan li jirrepeti l-ammont minn għand l-istess konvenut;

Ga qabel l-Att tal-1956 dwar l-Għajjnuna Soċjali, kienet ġurisprudenza kostanti tal-Qorti Tagħna, bażata fuq prinċipji generali, illi l-awtorità publika li tmantni jew tiehu kura ta' persuna li jkollha parenti li jstgħu u għandhom l-obligu skond il-liġi li jmantnuha, għandha d-dritt teżiġi r-rifużjoni minn għand dawk il-parenti, jekk mhux bis-saħħa ta' mandat espress jew taċitu, almenu bis-saħħa tal-azzjoni mogħtija lin-"negotiorum gestor" (ara Kollez. Vol. XXXI-I-372; XXXII-I-154);

Id-dispożizzjoni generali tal-art. 26 tal-Att fuq imsemmi, li fuqu hi bażata l-azzjoni preżenti, mhix ħlief statwizzjoni legiſlattiva ta' dawk il-prinċipji;

Il-konvenut, però, jippretendi illi appuntu d-dispożizzjoni jiet ta' dak l-Att kienu jinkapaċitaw lill-martu li titlob l-għajjnuna soċjali għat-tfal fil-każ preżenti, u dan prinċipalment minħabba d-definizzjoni li l-art. 2(1) ta' dak l-Att jagħti ta' "kap tal-familja". Il-konvenut jibbaża ruħu

partikolarment fuq is-subparagrafi (a) u (b) ta' dik id-definizzjoni, li jghidu illi "kap ta' familja", dwar familja ta' zewġ persuni jew iżjed, ifisser (a) il-missier, u (b) l-omm jekk il-missier ikun mejjet, imsiefer jew inkapaċitat. Billi fil-każ prezenti dawn l-aħħar ċirkustanzi ma jirrikorrux għar-rigward tal-konvenut, hu jsostni li hu biss, bħala l-missier, seta' jitlob l-għajnuna soċjali, u l-attur nomine, kwindi, ma setgħax johroġ dik l-għajnuna fuq talba ta' martu u jippretendi issa r-rifużjoni minn għandu;

Iżda d-definizzjoni fuq imsemmija ma tikkonsistix biss fiż-zewġ subparagrafi citati mill-konvenut. L-ewwelnett, l-istess frazi definita tikkontjeni l-kelma "familja" ("household"), li hi nnfisha definita separatament fl-istess artikolu. "Familja" tfisser persuna waħda li tabita wehedha, jew zewġ persuni jew iżjed li jabitaw flimkien bħala familja. Issa, fil-każ prezenti, il-konvenut jghix u jabita separatament minn martu u uliedu; u għalhekk, għall-finijiet ta' dik id-definizzjoni, hu ma jiffurmax parti minn l-istess "household" tagħhom. Il-familja, dejjem għall-finijiet tal-liġi in kwistjoni, tikkonsisti mill-omm u tliet uliedha, li jghixu u jgħammru flimkien, u l-kap tagħha, skond dik il-liġi, mhux il-konvenut. Dan hu, għalhekk, każ fejn iż-zewġ subparagrafi tad-definizzjoni msemmijin mill-konvenut ma jghoddux, u jghodd, minflok, is-subparagrafu (e), li jghid illi f'ċirkustanzi speċjali titqies "kap" dik il-persuna li "fil-fehma tad-Direttur" tkun il-kap tal-familja. Id-Direttur evidentement deherlu, u ke'lu ovvjament bilfors jidhirlu, illi fi-ċirkustanzi speċjali tal-każ il-"kap" tal-"household" kienet l-omm;

Din, immela, kienet il-persuna li skond il-liġi setgħet titlob u tirdievi l-għanuna soċjali għat-tfal, u ma kienx jagħmel ebda differenza l-fatt li skond is-sentenza tas-separazzjoni bejnha u l-konvenut hija nnfisha mhix intitolata għall-alimenti minn għandu, jew li ma hix awtorizzata tagħmel l-attijiet tal-hajja ċivili mingħajru. Lanqas kien jagħmel differenza l-fatt, kieku stess kien hemm, kif ma hemmx, prova tiegħu fil-proċess, illi l-konvenut ipprotesta mad-Dipartiment biex ma jagħtix dik l-għajnuna soċjali. F'lok ma pprotesta, jekk ipprotesta, bil-konsegwenza li uliedu setgħu jibqgħu bla manteniment, obligu tal-konve-

mut kien, u hu, li jmantnihom; u issa li l-attur nomine mantnihom għal xi żmien minn f'loku minn flus publiċi, obligu tal-konvenut hu li jirrifondi lill-Istat dawk il-flus;

Għal dawn il-motivi, u għal dawk tal-Ewwel Qorti, din il-Qorti tiċhad l-appell tal-konvenut u tikkonferma s-sen-tenza appellata fil-kap devolut lilha; bl-ispejjeż kontra l-konvenut.

---